



श्रीस्वामिवंशीधरजी विजयंते

अथ श्रीसरसस्तोत्रसारसंग्रह

जिसको

भक्तजनों तथा प्रेमीजनों के पाठार्थ जगरा जिला
लुधियानानिवासी देवनायकने संगृहीत
वा प्रकाशित किया

प्रथमबार

433

लखनऊ

सुपरिण्टेण्डेण्ट बाबू मनोहरलाल भार्गव के प्रबन्ध से
मुंशी नवलकिशोर (सी. आई. ई.) के छापेखाने में छपा
सन् १९०६ ई० ॥

श्रीस्वामीवंशीधरो विजयते ॥

अथ सूचीपत्रम् ॥

नं०	नामस्तोत्र	पृष्ठ
१	श्रीराधाष्टकम् ...	२
२	श्रीराधिकास्तवराजस्तोत्रम् ...	४
३	श्रीराधाकवचस्तोत्रम् ...	६
४	श्रीराधापटलस्तोत्रम् ...	८
५	श्रीराधातापिनी ...	९
६	श्रीसामवेदराधिकाश्रुतिः ...	११
७	श्रीराधाकृष्णप्रादुर्भावः ...	१६
८	श्रीनिम्बादित्यप्रकाशितो युग्मतिलकमन्त्रः ...	१७
९	ऊर्ध्वपुराङ्गाणां नारायणादि० ...	१८
१०	श्रीराधाकृष्णकटाक्षस्तोत्रम् ...	२०
११	श्रीआलबन्दारस्तोत्रम् ...	२७
१२	श्रीविष्णुसूक्तम् ...	२८
१३	भूसूक्तम् ...	२९
१४	श्रीगोपिकागीतम् ...	३१
१५	चतुःश्लोकीभागवतम् ...	३२
१६	सप्तश्लोकी गीता ...	३३
१७	श्रीरंगनाथपंचकस्तोत्रम् ...	३४
१८	श्रीद्वादश ऊर्ध्वपुराङ्गमन्त्राः ...	३५

श्रीमतेरामानुजाय नमः ॥

अथ सरसस्तोत्रसारसंग्रहः प्रारभ्यते ॥

अथ श्रीराधाष्टकम् ॥

ॐ दिशिदिशिरचयन्तीं सञ्चयन्नेत्रलक्ष्मीं विलसितखुरली
भिः खञ्जरीटस्यखेलाम् ॥ हृदयमधुपमल्लीवल्लवाधीशसू
नोरखिलगुणगभीरां राधिकामर्चयामि ॥ १ ॥ पितुरिहवृष
भानोरत्नवायप्रशस्तिं जगति किलसयस्ते सुष्ठुविस्तारयन्तीम् ॥
व्रजनृपतिकुमारं खेलयन्तीं सखीभिः सुरभिनिनिजकुण्डे राधि
कामर्चयामि ॥ २ ॥ शरदुपचितराकाकौमुदीनाथकीर्त्तिप्रक
रदमनदीक्षादक्षिणस्मेरवक्त्रम् ॥ नटयदभिदपाङ्गोत्तुङ्गितानं
गरङ्गांवलितरुचिररङ्गां राधिकामर्चयामि ॥ ३ ॥ विविध
कुसुमवृन्दोत्फुल्लधम्मिलधाटीविघटितमदघूर्णात्केकिपिच्छुप्र
शस्तिम् ॥ मधुरिपुमुखविम्बोद्गीर्णताम्बूलरागस्फुरदमलक
पोलां राधिकामर्चयामि ॥ ४ ॥ नलिनवदमलान्तःस्नेहसिक्तां
तरङ्गामखिलविधिविशाखासख्यविख्यातशीलाम् ॥ स्फुरदघ
भिदनर्घप्रेममाणिक्यपेटीं धृतमधुरविनोदां राधिकामर्चयामि ॥
५ ॥ अतुलमहसिवृन्दारण्यराज्येभिषिक्तां निखिलसमयभर्तुः
कार्तिकस्याधिदेवीम् ॥ अपरिमितमुकुन्दप्रेयसीवृन्दमुख्यां ज
गदघहरकीर्त्तिराधिकामर्चयामि ॥ ६ ॥ हरिपदनखकोटीपृष्ठ

पर्यन्तसीमा तटमपिकलयन्तीं प्राणकोटेरभीष्टम् ॥ प्रमुदितम
 दिराक्षीवृन्दवैदग्ध्यदीक्षागुरुमपिगुरुकीर्तिराधिकामर्चयामि ॥
 ७ ॥ अमलकनकपट्टीदृष्टकाश्मीरगौरीं मधुरिमलहरीभिः सम्प
 रीतांकिशोरीम् ॥ हरिभुजपरिरब्ध्वांलध्वरोमांचपालीं स्फुरदरु
 णदुकूलान् राधिकामर्चयामि ॥ ८ ॥ तदमलमधुरिम्णांकाममा
 धाररूपं परिपठतिवरिष्ठंसुष्ठुराधाष्टकं यः ॥ अहिमकिरणपुत्री
 कूलकल्याणचन्द्रः स्फुटमखिलमभीष्टंतस्य तुष्टस्तनोति ॥ ९ ॥
 इति श्रीराधाष्टकं सम्पूर्णम् ॥

श्रीमतेरामानुजाय नमः ॥

अथ श्रीराधिकास्तवराजस्तोत्रं प्रारभ्यते ॥

ध्यायेन्नीलाम्बरीं श्यामां गौरवर्णां विराङ्गनाम् ॥ वेदगुह्यागु
 णातीता राधाकृष्णसमन्विता ॥ १ ॥ मोहिनीसुन्दरीबाला रस
 रूपाहरिप्रिया ॥ श्रीकृष्णवल्लभाराधा पुरुषोत्तमधीमतः ॥ २ ॥
 तरुणाकरुणारक्ता अलङ्कारजितोपमा ॥ निर्भयाकोमलासीमा
 चन्द्रकोटिनिभानना ॥ ३ ॥ नूपुरासहितापद्मा पादयुग्ममनू
 पमा ॥ केलिगर्भसमाजङ्घा नितम्बिनिमनोरमा ॥ ४ ॥ नीला
 म्बरपरीधाना किङ्किणीकटिमेखला ॥ कुशोदरीचातिनम्रा
 गोपपत्नीनमस्कृता ॥ ५ ॥ त्रिवलीनाभिगम्भीरा पीनतुङ्गपयोध
 रा ॥ कस्तूरीमलयालिप्ता चर्चितावर्तुलस्तना ॥ ६ ॥ रत्नमु
 क्तामणीमाला कञ्चुकीपरिरञ्जिता ॥ नानारत्नमयीग्रीवा शो
 भिताव्रजमण्डला ॥ ७ ॥ द्विभुजासर्वदाशुभ्रा शीतलाचवरप्र

दा ॥ कमलाश्रद्धासौम्या कङ्कणैःपरिसम्मिता ॥ ८ ॥ मुद्रि
काङ्गुलियुक्ता च कोमलापदकारिका ॥ अमिता अमृता पुण्या
किशोरी कमलानना ॥ ९ ॥ मधुरी सरसीवाचा बिम्बोष्ठी कृष्ण
चुम्बिता ॥ हसितालसितानम्रा नासामुक्ता मनोहरा ॥ १० ॥
चञ्चला चपला स्नेहा मदघूर्णितलोचना ॥ स्वामिनी सुमुखी च
न्द्रा भालेतिलकनिर्मिता ॥ ११ ॥ सिन्दूरकुङ्कुमारंगा बिन्दुकी
परिराजिता ॥ बतशोभा करीधौता कनकाकर्णकुण्डला ॥ १२ ॥
स्वर्णाम्बरान्वितारत्नशिरोमणिविराजिता ॥ श्रुतिनिर्माणदा
श्यामा सुकेशी त्रेणुबन्धना ॥ १३ ॥ सर्वाभरणशोभाढ्या ना
नारत्नोपशोभिता ॥ अपादकेशपर्यन्तादृश्यतालजितार
मा ॥ १४ ॥ नेतिनेति चतुर्वेदा ब्रुवन्ति श्रुतिगोचराः ॥ निज
काननमध्यस्था राधिका कृष्णतल्पगा ॥ १५ ॥ पयःफेननिभारौ
प्या कृष्णभाग्यव्रजाङ्गना ॥ मैथुनी चातुरी श्यामा विपरीतरति
प्रदा ॥ १६ ॥ दामिनी मेघसंयुक्ता प्रकाशाव्रजमण्डला ॥ पी
ता कृष्णयुता शिलष्टा उदिता चन्द्रमण्डला ॥ १७ ॥ सुगन्ध
वासिताङ्गी च सुरभिः पुष्पसंयुता ॥ लोपिता कुलमर्यादा रासके
लिपराक्रमा ॥ १८ ॥ स्वप्नकामा महावीर्या ब्रह्मरूपधरावरा ॥
मनआकर्षणी भामा आनन्दा कृष्णसेविता ॥ १९ ॥ सुरूपा
सुभगा गोप्या रासमण्डलसंस्थिता ॥ तेजस्विनी परागौरी भा
मिनी मोक्षदायिका ॥ २० ॥ पुरीमार्गस्थितानित्या पादगुल्म
प्रकाशिका ॥ तरुणी रूपसम्पन्ना सुधासिन्धुरसायना ॥ २१ ॥
गोपिकानायिका कन्या कौमारी नवयौवना ॥ स्वरूपा हेमवर्णा
भाव्रजभूषणभूषिता ॥ २२ ॥ उज्ज्वला वेदमर्यादा निर्मला तनुग

विता ॥ आभीरनागरीकन्या कामिनीकृष्णयोषिता ॥ २३ ॥
 गजिस्तम्भकरीरम्भा आनन्दारसदायिका ॥ राधिकामुन्द्रेत
 ज्योत्स्ना कृष्णकेलिस्थिरामनाः ॥ २४ ॥ वल्लवीवनितामु
 ख्या गोपिकासुखदायिका ॥ प्रणिताप्रेरितारम्या रमितागुणसा
 गरा ॥ २५ ॥ मातङ्गिनीमहामत्ता मधुपानपरायणा ॥ वृषभा
 नुसुताराधा दर्पिताकृष्णजल्पिता ॥ २६ ॥ अमोघाप्रियवादि
 न्यामङ्गलामङ्गलप्रिया ॥ सुमहासत्यवादिन्या सखीभिःपरि
 वारिता ॥ २७ ॥ कृष्णनामसदाध्येया कृष्णनामसदारता ॥
 कृष्णनामसदावक्ता कृष्णनामहृदिस्थिता ॥ २८ ॥ वनचरी
 वरपुत्री च मदाघूर्णितवल्लभा ॥ गेहिनीत्वरितारम्या कृष्णयो
 ग्यामहोत्तमा ॥ २९ ॥ मनस्विनीकृपाकर्त्री कलगीतनिनर्त्त
 की ॥ वन्दिताचस्तुतानम्या पूजिताफलदेवता ॥ ३० ॥ द
 क्षयोदनसुधाभोज्या कृष्णदर्शनलालसा ॥ नवेदवेदविज्ञेया
 ब्रह्मशङ्करवाञ्छिता ॥ ३१ ॥ परस्परकृतानन्दा कमलाविस्मि
 तानना ॥ नखाङ्कितकृतादेहा सावित्रीसंभ्रमाउमा ॥ ३२ ॥
 अङ्गदासुखदासीमा हेमवल्लीवनोपमा ॥ ताम्बूलचर्चितारत्ना
 सम्पुटासम्मुखोन्मुखा ॥ ३३ ॥ पठिताकृष्णसन्तुष्टा हसिता
 वृषभानुजा ॥ राधिकाराधिताराधा राधिकाकृष्णदेवता ॥ ३४ ॥

इति श्रीगौतमीतन्त्रेश्रीकृष्णोक्तश्रीराधिकास्तवराजः

समाप्तिमगात् ॥

श्रीमतेरामानुजाय नमः ॥

अथ श्रीराधाकवचस्तोत्रमारभ्यते ॥

श्रीपार्वत्युवाच ॥ ॐ देवदेवमहादेव परमप्रीतिदायक ॥
 राधायाः कवचं देव कथय प्राणवल्लभ ॥ १ ॥ श्रीमहादेव उवाच ॥
 साधुसाधुमहादेवि भद्रं भद्रं सुमङ्गलम् ॥ प्रेमभावान्वितायाश्च
 राधायाः कवचम् परम् ॥ २ ॥ श्यामप्रेमविलासिन्या गोपिन्याप्रे
 मसागरे ॥ मग्नायाः कवचं देवि कथयामि शृणुष्व तत् ॥ ३ ॥
 ऋषिर्नारायणः प्रोक्तो गायत्रीछन्द इत्यपि ॥ देवताराधिका देवी
 प्रेमभक्तिप्रदायिका ॥ ४ ॥ धर्मार्थकाममोक्षेषु विनियोगः प्रकी
 र्तितः ॥ तप्तकाञ्चनगौराङ्गी राधा वृन्दावनेश्वरी ॥ ५ ॥ वृष
 भानुसुतां देवीं नमामि श्रीहरिप्रियाम् ॥ राधामेहृदयं पातु मस्त
 कं पातु गोपिका ॥ ६ ॥ श्रीकृष्णहृदयासक्ता पातु नाभिं सदा मु
 दा ॥ श्रीकृष्णानन्दकलिता पातु पादयुगं मम ॥ ७ ॥ गोवि
 न्दभावरचिता बाहुयुग्मं सदा वतु ॥ श्रीराधायै वह्निजाया स
 र्वार्ङ्गं पातु सर्वदा ॥ ८ ॥ श्रीकूर्मराधायै तथा स्वाहा पातु नित्यं षड
 क्षरी ॥ श्रीरांहीराधायै वह्निजायान्ते च महामनुः ॥ ९ ॥ अष्टा
 क्षरो महामन्त्रः सर्वकार्येषु रक्षतु ॥ विष्णुवक्षस्स्थलस्था च पुत्रा
 न् रक्षतु मे सदा ॥ १० ॥ विष्णोर्भावेन मुदिता गृहं पातु च सर्व
 दा ॥ कृष्णभावरता देवी जिह्वाग्रं मम रक्षतु ॥ ११ ॥ श्यामप्रे
 मोद्धता देवी राज्यस्थाने सदा वतु ॥ कृष्णे निवेदिताङ्गी च भक्ति
 भावं सदा वतु ॥ १२ ॥ कृष्णार्तिवर्द्धिनी देवी सर्वबन्धून् सदा व
 तु ॥ इन्द्राद्याः सकला देवाः पान्तु पूर्वादिदिक्षु च ॥ १३ ॥ रक्षां

कुर्वन्तुमानित्यं धनधान्यप्रदायिका ॥ ॐ श्रीराधायैविद्महेवृ
 न्दावनविलासिन्यैधीमहितन्नोराधाप्रचोदयात् ॥ १४ ॥ इति
 तेकथितंभद्रे गुह्याद्गुह्यतरम्परम् ॥ यःपठेत्साधकश्रेष्ठो भ
 क्तियुक्तःसदाभुवि ॥ १५ ॥ गृहेनिवसतेलक्ष्मीर्वाणीवक्त्रेनसं
 शयः ॥ राजानोदासतांयान्ति देवतुल्योभवेन्नरः ॥ १६ ॥ कवचं
 परमंपुण्यं सोपिपुण्यवतांवरः ॥ सर्वसिद्धियुतोभूत्वा त्रैलो
 क्यविजयीभवेत् ॥ १७ ॥ भक्तियुक्तायशिष्याय साधकायप्र
 काशयेत् ॥ भक्तिहीनायदुष्टाय कदाचिन्नप्रकाशयेत् ॥ १८ ॥
 द्विजायभक्तिहीनाय कदाचिन्नप्रदर्शयेत् ॥ श्वपचायसदादेयं
 यदिभक्तियुतोभवेत् ॥ १९ ॥ भक्तिश्रद्धाविहीनाय नदेयंहिद्वि
 जायते ॥ अज्ञात्वाकवचंदेवि राधाकृष्णोभजेत्तुयः ॥ २० ॥
 युगायुतकृतक्लेशं प्रेमभक्तिर्नजायते ॥ माययारहिताधीराः
 सर्वमेतत्परात्परम् ॥ २१ ॥ यथाराधातथालक्ष्मीस्तथात्वंहिन
 संशयः ॥ २२ ॥

इति श्रीब्रह्मयामलेहरगौरीसंवादेश्रीराधाकवचं

समाप्तिमगात् ॥ शुभम् ॥

श्रीमतेरामानुजाय नमः ॥

अथ श्रीराधापटलस्तोत्रमारभ्यते ॥

ईश्वर उवाच ॥ प्रणवंपूर्वमुद्धृत्यहन्मन्त्रंचततःपठेत् ॥ रमा
 र्णेनयुनोराधाकान्तःप्रोच्यस्ततःपरम् ॥ १ ॥ शरणंपदमुच्चार्य
 समेतिपदमुच्चरेत् ॥ मनुरेषतुश्रीराधा कृष्णयोःपरमाद्भुतः ॥
 २ ॥ जपमात्रेणजीवानां दृष्टादृष्टफलप्रदः ॥ अस्मात्परतरोम
 न्त्रो नास्तिनास्तिवरानने ॥ ३ ॥ यस्मिञ्जसेतयोरेव स्वीयबु
 द्धिस्तुसाधके ॥ जायतेकृतकृत्योसौ तथाभवतिशाम्भवि ॥
 ४ ॥ ध्रुवमुच्चार्यहन्मन्त्रं वदेदथरमार्णकम् ॥ पात्रकंशेषसंयु
 क्तं धनेशंविद्ययान्वितम् ॥ ५ ॥ कामगंविष्णुशय्याढ्यं नभोरे
 चकयायुतम् ॥ कुबेरंकेशवासक्तं बालार्क्षींकण्ठसङ्गताम् ॥
 ६ ॥ चक्रिणंकामरूपाङ्गं जनकोत्तममेवच ॥ वातारूढंसमुच्चा
 र्य षडाननमथानिलम् ॥ ७ ॥ बालेन्दुनाधिष्ठेयन्तु लोहितं
 वातगंतथा ॥ ह्लादिनीन्तुसमुच्चार्य जपेदेनंमहामनुम् ॥ ८ ॥
 देवजाप्यंस्वेष्टदत्तं हैतीयजनगोचरम् ॥ श्रीराधाकृष्णयोरेव
 हवात्संयोगदम्परम् ॥ ९ ॥ नमस्तस्मैभगवते कृष्णायकुण्ठ
 मेधसे ॥ राधाधरसुधापानमत्तायचनमोनमः ॥ १० ॥ माला
 मन्त्रंप्रवक्ष्यामि सावधानावधारय ॥ एकविंशाक्षरोह्येष दृष्टा
 दृष्टफलप्रदः ॥ ११ ॥ अस्थिसंज्ञश्चरुधिरारूढस्तुसुमुखाङ्कुरः ॥
 रोचिष्मान्मुखवृत्तस्थो धनेशःशेषसंयुतः ॥ १२ ॥ वारिदःकेश
 वारूढो लम्पटश्चपिनाकिना ॥ युतःश्रीकण्ठसंरूढो भरद्वाजो
 निवृत्तियुक् ॥ १३ ॥ चक्रोयुक्तश्चक्रोधिन्या वामदृक्संगतस्त

था ॥ सदाशिवो निवृत्तस्थो भुजङ्गेशी च सूक्ष्मगा ॥ १४ ॥ वज्र
मुष्टिश्चन्द्रसंस्थो वृषभो मात्रिकादिगः ॥ पूर्वार्द्धमेतन्निर्णीतं परा
र्द्धं प्रोच्यते धुना ॥ १५ ॥ हृदारोचिष्मताशाकं नृसिंहास्त्रोरसि
स्थितः ॥ खड्गीशो देवमातृस्थो नुस्वारेण विभाषितः ॥ १६ ॥
दाता शेषासनस्थश्च वारुणो वातसङ्गतः ॥ नरः श्रीकण्ठसंसक्तः
समुच्चार्यो मनीषिणा ॥ १७ ॥ शङ्खकर्णः पात्रकेन सङ्गतो मायया
पुनः ॥ सुरेशः केशवारूढो शौरी श्रीकण्ठसङ्गतः ॥ १८ ॥ च
ञ्चलो व्योमरूपस्थो ह्लादिनीरुचिरेण च ॥ केशवाङ्कगताच्चैव
परार्द्धो यमुदाहृतः ॥ १९ ॥

इति श्रीराधापटलं समाप्तिमगात् ॥

श्रीमते रामानुजाय नमः ॥

अथ श्रीराधातापिनी स्तुतिः प्रारभ्यते ॥

सहोवाच ॥ कासाराधा कीदृशं रूपं कामूर्तिः किं ध्यानं किं की
लकं किं बीजं को मन्त्रः ॥ कानि वाहनानि कत्यङ्गानि किं पुरश्चरणं
कः समाधिः ॥ किमनेन साध्यते ॥ किं फलं किं बलं गुणो यथा
मन्त्रस्तत्सर्वं ब्रूहीति ॥ सहोवाच ॥ श्रीराधेति परमप्रकृतिः सै
वलक्ष्मीः सरस्वती सैवलोककर्त्री लोकमाता देवजननी ॥ गो
लोकवासिनी गोलोकनियन्त्री वैकुण्ठाधिष्ठात्री रूपं दाहोवतीर्णा
सुवर्णवर्णप्रध्वंसनमूर्तिः ॥ सर्वाङ्गसुन्दरी ध्यानं द्विभुजा कम
लनयना त्रैलोक्यमोहिनी ध्यायेदिति ॥ अथ वर्णोक्तध्यानं किं की
लकमिति ॥ सहोवाच ॥ हां हौं हूं हँ हौं हः ॥ इति महाकीलक

मिति किं बीजमिति ॥ सहोवाच ॥ ॐ श्रीराधिकायै हुं फट् ॥
 इति कीलकमेषवैपरमोमन्त्रः ॥ इति बीजमुच्यते ॥ कोमन्त्र
 इति सहोवाच ॥ ॐ श्रीं ह्रीं क्लीं हुं फट् स्वाहेति मन्त्रः ॥
 एतस्य श्रीभगवान्कृष्णः परमात्मादेवतेति षडक्षरोयं मन्त्र
 इति ॥ ॐ मिति बीजं फडिति शक्तिः श्रीमिति कीलकं ह्रीमित्यस्त्रं
 क्लीमिति कीलकमिति चतुर्वर्गसिद्धौ विनियोगः ॥ अथ ध्या
 नं शृणु सुवर्णकेतकीवर्णाभ्यां द्विभुजां कमलनयनां बिम्बोष्ठीं
 राधिकां कृष्णमनोहरवर्तीं त्रैलोक्यमोहिनीम् ॥ श्रीमद्वृन्दावन
 निकेतनां ध्यायेदितियोजपतिशतमष्टोत्तरम् ॥ सर्वलोकाञ्जय
 तिसर्वजनान् वशीकरोति सर्वदेवाधिको भवति ॥ वाञ्छति चेत् पु
 त्रपौत्रादिकमाप्नोति सस्वर्गलोकमश्नुते ब्रह्मलोके महीयते दिक्
 पालत्वमाप्नोति गन्धर्वविद्यानिपुणो भवति संगीतविद्याचतुरो भ
 वति सर्ववेदपारायणं लभते सर्वतीर्थफलमश्नुते ॥ सर्वलोकाञ्ज
 यति सर्वान् देवाञ्जयति लोकाधिपो भवति ॥ सुतलादिलो
 कमनोहरो भवति ॥ अतीव प्रियतरो भगवद्विष्णोर्भवति ॥ इयं
 श्रीराधातापिनी पठिता श्रुता गृहे लिखित्वा स्थापिता श्रीमतः ॥
 श्रीकृष्णस्य प्रेमभक्तिं कारयति श्रीकृष्णवल्लभो भवति ॥ श्रद्धा
 वान् पठनशील इति ॥ सहोवाच ॥ सर्वलोकासाधारण्यं प्राप्नो
 ति ॥ सर्ववेदपाठजनितपुण्यापुण्यतरो भवति ॥ एवं यो वेदस
 परमज्ञानी भवति ॥ परमभागवतो भवति परमसंतुष्टो भवति ॥
 परमाह्लादवान् भवति ॥ एतद्गुसंगो लोके ततो मनुष्यलोकमव
 तीर्णम् ॥ इति ह वेदवेदविद्भवति इत्याथर्वणीयम् ॥

इति श्रीराधातापिनी समाप्तिमगात् ॥

श्रीमतेरामानुजाय नमः ॥

अथ श्रीसामवेदे श्रीराधिकाश्रुतिः ॥

लीलीलामामांश्रीराधिकैवाधिष्ठात्री सकलनियन्त्रीपरश्वो
 निम्नोयस्याः ॥ ॐ श्रीमुखंगाधिनिलयमादौकलयतिसका
 गीकायालालयला ॥ ॐ श्रीषट्पट्टकारीयवालीयवाली ॐ
 औषट् निम्नगारीकरविगलजगद्वलीघनघनाजगदेकभाव
 नीसर्वेशस्यमानसी जगद्बृहत्स्थावरपर्यन्तानुज्ञाकारी । ॐ
 ॐ फट् नटशाण्डिल्यकारिणी मायामङ्गलविवदानुरूपिणी ॥
 ॐ क्रं खट् खट्वाङ्गसकलनिमित्तप्रभवतुलुनुलाप्रविद्याशेषनि
 र्शेषनीपउनीपडखटकारिणी ॥ ॐ त्रिकटबटाशुटशुटाविग
 टयटाजंगणडीजटासकलशुद्धानुरूपिणीदेवीमहंप्रपद्ये ॥ ॐ डं
 अषट् अकारानुरूपिणी जृ जट् जगदेकोद्धारणीबीगलीभक्तिमा
 गोपदेशिनीनीगलनीगलनीष्टं बिष्टबिष्टसंमिष्टांयांगजगति
 निहितांसर्वसर्वेषुमांसीपठापाटांपठतीनितरांसर्वजवोपकर्त्री शुं
 वींशृङ्गासकलनीलयेप्राक्प्रागानुपूर्वादिग्यंदिगंदहति निगता
 राधराधेतिसिद्धासिद्धिसिद्ध्या सकलनिगदावायुवेशोसुकरी ॥
 ॐ मांछंछांगीवेदवेदाङ्ग्याङ्गीनिशांनीचेनीचलनीचलखच
 लशीगलकाण्डवाणडीरभाणडी फाटंफाटंसकलवसुधांकृष्ण
 मेक्यग्रीयाणी ॥ ॐ दिं दिव्याङ्गभूतांकलकलकलिंगविघ्नवि
 घ्नान्तकारी सातं सानंरन्वितांब्रह्मेन्द्रशिवयारीजारीदासीभूता
 सकलबनितांदेवीमहंप्रपद्ये ॥ इतिसामोङ्गवागीतोपनिषतारा

धिकायायोऽङ्गुणप्रातर्मध्याह्नकाले त्रिसन्ध्यांपठतिनिहितः सो
ऽपि पापैर्विमुक्तः ॥ ध्येयं ध्येयं धरनिविगलं याति गोलोकपूर्वम् ॥

इति श्रीमत्सामवेदरहस्येश्वरीराधिकाश्रुतिः

सम्पूर्तिमगात् ॥

अथ श्रीराधाकृष्णप्रादुर्भावः प्रारभ्यते ॥



श्रीमते रामानुजाय नमः ॥ श्रीराधानटवराभ्यां नमः ॥
नमस्तस्मै भगवते कृष्णाय कुण्ठमेधसे ॥ नमो राधाधरसुधासि-
न्धुनित्यविहारिणे ॥ १ ॥ राधां कृष्णस्वरूपां वै कृष्णं राधास्वरूपि-
णम् ॥ कालात्मानं निकुञ्जस्थं गुरुरूपं सदा भजे ॥ २ ॥ हरि-
णीं हरिणीं हीणां हरितां चतुरक्रियाम् ॥ कौमारीं सततं वन्दे त-
त्तच्चाभीकरप्रभाम् ॥ ३ ॥ सुगन्धां सिन्धुगन्धां विदग्धां चासंदिग्धां चतुर-
क्रियाम् ॥ वन्दे रणक्रियाभासा देवर्षिप्रमुखाकृतीः ॥ ४ ॥ सि-
ञ्जनूपुरपादपद्मयुगलाहंसी गतिविभ्रतीं चञ्चत्स्वञ्जनमञ्जु-
लोचनयुगापीनोल्लसत्कन्धराम् ॥ विभ्रत्काञ्चनकङ्कणद्युति-
मिलत्पाणौ चलच्चामरं कुर्वाणां हरिराधिकोपरि सदा श्रीरङ्गदेवीं
भजे ॥ ५ ॥ नव्यां नूतनचरधारणपरां नीलप्रभां चोतितां नी-
लेन्दीवरदीर्घसुन्दरदृशां नीलनिरीक्षद्वनम् ॥ वृदारण्यनि-
कुञ्जवासमुदितं राजीवनेत्रं हरिं ध्यायन्ती धरणिस्थिरेण मनसा
श्रीनव्यवासां भजे ॥ ६ ॥ वचने मृतसागरायतीं गमने मत्तसुर-
द्विपायतीं हसने मलमौक्तिकायतीं सततं श्रीसखिविश्वमांभ

जे ॥ ७ ॥ उत्तमाङ्गपरिरक्षणस्थिरामुत्तरोत्तररसप्रदायनीम् ॥
 स्वामिनीं प्रणयपूरनिर्भरामुत्तमां च शिरसाभिवाद्ये ॥ ८ ॥
 निजदासविलासदायिनीं निजनाथैकगुणौघगायिनीं वय
 सानयनेन्दुहायिनीं सुविलासां शिरसानतोऽस्म्यहम् ॥ ९ ॥ रस
 सागरपारधोरणीं रसरूपामृतचन्द्रतोरणीम् ॥ सरसरिमतहास्य
 वादिनीं सरसां रासकरीं भजामहे ॥ १० ॥ मधुरां मधुरप्रभाषिणीं ह
 रिराधारतिरङ्गसाक्षिणीम् ॥ शशिकोटिविकाससुस्मितां प्रणमा
 मिप्रणयात्मनिस्थिताम् ॥ ११ ॥ भवतापहरां भयापहां भवपाथो
 धितरीं दयापराम् ॥ दलिताम्बुजनेत्रशालिनीमतिभद्रां मनसा
 स्मरेमुदा ॥ १२ ॥ निजवर्गमधुव्रतावलीं कमनीयांगुलिपल्ल
 वप्रहृढाम् ॥ स्वजनामलमानसप्रसूतं प्रियपद्मापदपङ्कजं स्मरा
 मि ॥ १३ ॥ श्यामां श्यामवयोन्यितां परिलसन्नीलाम्बरं बिभ्रतीं
 आकर्णयितनेत्रपङ्कजभरैरालस्यमातन्वतीम् ॥ लीलालोलमनङ्ग
 रङ्गमधुरव्यापारभारावहाराधाकृष्णमुखारविन्दमतुलं संचिन्त
 यन्तीं भजे ॥ १४ ॥ वीणावादनतारतानमधुरत्वाविष्करत्रीं मुदां श्री
 वृन्दावनचन्द्रकृष्णविलसत्पादाम्बुजध्यायिनीं ॥ राधाहारविला
 सभारकुशलांकुन्देन्दुज्योत्स्नामुखामिच्छाशक्तिरतां हरेः प्रिय
 तरां श्रीशारदां मम भजे ॥ १५ ॥ करेणोत्तरीयं हसन्तीदधानाद्वि
 तीयेन फुल्लारविन्दान्वहन्ती ॥ लसत्पीनवक्षोलसत्पुष्पहारां सदा
 संस्मरेहं कृपालामुदाराम् ॥ १६ ॥ रणञ्चारुपादाम्बुजन्यासनि
 र्जिह्वजेन्द्रामुरौमौक्तिकस्फारहाराम् ॥ सुधामाधुरीहारिमन्दस्मि
 तास्यां भजे देवदेवीं सुरप्रार्थ्यदास्याम् ॥ १७ ॥ स्फुरत्सुन्दरोदारम
 न्दारहारस्तनद्वन्द्वभारावसीदत्सुमध्याम् ॥ लसद्दस्तविन्यस्त

ताम्बूलपत्रांभजेसुन्दरींसुन्दराकारछत्राम् ॥ १८ ॥ पादारविन्दं
 शिथिलंदधानापद्मालयापद्मपरागरञ्जिता ॥ पद्मप्रभापद्मकुचा
 भिरामानमामितस्याःपदपङ्कजंसदा ॥ १९ ॥ अनापनुवंस्तन्मुखच
 न्द्रमस्तुलांविधुर्गतःखंत्रपयाज्वरार्दितः ॥ जलेपतन्नाप्रमुखांबुज
 श्रीस्तामिन्दिरांचेतसिभावयामि ॥ २० ॥ कामाङ्गनाकोटिमनोज
 रूपांमुखप्रभानिर्जितरात्रिभूपाम् ॥ स्वीयप्रियारस्नेहनिधानकूर्पा
 रामांस्मरेकृष्णमनोनुरूपाम् ॥ २१ ॥ प्रावृट्प्रफुल्लनवचारुकद
 म्बपुष्पहारामुखद्यतिविनिर्जितचन्द्रवारा ॥ कान्ताङ्गसङ्गजनि
 ताङ्गनिदर्शनायवामाकरोदभिलसन्मुकुरस्वसख्याः ॥ २२ ॥ कृ
 ष्णामहमभिवन्देयुगलपदाम्भोजभावनामुदिताम् ॥ कृष्णर
 सायनतृप्तांसाक्षादिवसिन्धुजांकलृप्ताम् ॥ २३ ॥ यमुनाती
 रनिकुञ्जेमधुकरपुञ्जेविनिद्रतरुवृन्दे ॥ पद्मामहमभिवन्देरटतीं
 कृष्णेतिकृष्णेति ॥ २४ ॥ अयुतायुतेन्दुरूपांसकलसखीमा
 लिकानूपाम् ॥ वन्देहंश्रुतिरूपांकोटिस्मरकान्तिसरूपाम् ॥
 २५ ॥ मदनमोहनमोहनसुन्दरस्मितविलासकलासुकुतूहलाम्
 प्रमुदितेनहृदात्वभिवादयेमनसिभागवतींभगवत्प्रियाम् ॥ २६ ॥
 वसन्तकालोदयपुष्पितानिहिसंधिरागायितपङ्कजानि ॥ प्रिय
 प्रियाचारुपदाम्बुजेषुप्रीत्यार्पयन्तींप्रणमामिमाधवीम् ॥ २७ ॥
 यच्छोभाभरजलधौविधिमुखविबुधालयंययुःसुचिरम् ॥ असि
 तायाश्चतदास्यंशारदविधुमण्डलाकृतिंध्याये ॥ २८ ॥ शृङ्गा
 रभारंविविधंविधायप्रातःस्थितायानिजदेवतायाः ॥ सुखारवि
 न्दैकनिरीक्षणायगुणाकरीदर्पणमाचकार ॥ २९ ॥ द्विजराजक
 लाविराजमानांमुखशोभाजितफुल्लकञ्जलक्ष्मीम् ॥ मृगराजकटिं

मृगायताक्षीमहमीडेसततंसुवल्गुभाख्याम् ॥ ३० ॥ शारदीय
 विधुबिम्बमुखाभांकुन्दपङ्क्तिरदनश्रियमेकाम् ॥ तुङ्गपीनकुच
 भारविनम्रामानतोस्मिशशशिगौरतराङ्गीम् ॥ ३१ ॥ मयूरपिच्छ
 धुतिहारचामरप्रभातिरस्कारिनिजप्रियायाः ॥ संगुम्फयन्तीं वि
 लसत्कराभ्यांधम्मिल्लभारंप्रणमामिकेशीम् ॥ ३२ ॥ जगत्पवि
 त्रंकुरुतेहियस्यादृगन्तपातोवितनोतिसौख्यम् ॥ श्रीस्वामिनी
 स्नेहनिधानभूतांश्रीकृष्णमित्रांप्रभजेपवित्राम् ॥ ३३ ॥ का
 श्मीरपङ्काङ्कितहृत्सरोजां संभावितश्रीपतिपत्सरोजाम् ॥ विनि
 द्ररक्तोत्पललोचनाभांसुदास्मरेचेतसिकुङ्कुमाभाम् ॥ ३४ ॥ स
 मस्तनानाविधदेवतागणैर्विरञ्चिगङ्गाधरशारदादिभिः ॥ मूर्ध्ना
 भिवन्द्यारुणपादपद्मांश्रीश्रीहितांसन्ततमानतोस्मि ॥ ३५ ॥ वि
 लोहितप्रान्तविशाललोचनां मुखप्रभापूर्णनिशाकरोपमाम् ॥
 सुचामरालङ्कृतहस्तपङ्कजां श्रीरङ्गदेवींमनसास्मरामिताम् ॥
 ३६ ॥ अलिन्देकालिन्दीकमलसुरभीकुञ्जवसतौ वसन्तीवासन्ती
 नवपरिमलोद्गारिवदनाम् ॥ तदुत्तुङ्गेलीलामदमुकुलिताक्षीं
 पुनरिमांकदाहंसेव्यंसेकिसलयकलापप्रमदने ॥ ३७ ॥ श्यामालि
 क्तगौरदेहलतयाविद्युच्छविनिन्दतीं श्यामाम्भोधरमाधुरीप
 रिणतीं पद्भ्यांतिरस्कुर्वतीम् ॥ सर्वासारतिकेलिभावचतुरांस्त्रीणां
 शिरोभूषणांश्रीकृष्णस्मरमन्त्रदेशनगुरुन्ताराधिकामाश्रये ॥ ३८ ॥
 श्यामप्रेमविलासनीतिनिपुणाशृङ्गारभावान्विता वैदग्धीमदम
 अतीरसमयीलावण्यविश्रामभूः ॥ रासोल्लासरसप्रबन्धरसिका
 सौन्दर्यसीमाश्रयाश्रीवृन्दावनदेवताविजयतेराधासुधामञ्जरी ॥
 ३९ ॥ श्रीश्रीकोटिनितान्तरूपरुचिरां सौन्दर्यसंमोहिनी श्री

वृन्दावनमञ्जुकुञ्जनिभृतिक्रीडारसावेशिनीम् ॥ श्रीमद्रासवि
लासलालसमहानन्दामृतप्लाविनीं श्रीमद्दुर्लभदुर्लभाविजय
तेराधासुधामञ्जरी ॥ ४० ॥ उत्तुङ्गस्तनभारभङ्गुरतनुर्विशुच्छटा
कलत्रीप्रोद्यन्तीलनवाम्बरा मृदुपदाम्भोजस्फुरन्मञ्जरी ॥ सुस्मे
राधरविस्वचन्द्रवदनीकन्दर्पदर्पाङ्कुरा प्रेमाब्धौमदमन्थरावि
जयतेप्राणाधिकाराधिका ॥ ४१ ॥ भस्मीभूतमनोभवंहरदृशोदार
स्फुलिङ्गाङ्कुरैर्लीलापाङ्गुनिरीक्षणेनकुतुकातत्संजयन्तीपुनः ॥
मृगयन्तीस्मरकेलिकुञ्जभवनेकान्तंसखीभिः समं नित्यंनित्यवि
नोदिनांविजयतेप्राणाधिकाराधिका ॥ ४२ ॥ उन्मीलन्नवनेत्र
पङ्कजतरोःफुल्लस्तनालंकृतासुश्रोणीभरभङ्गुरासुरुचिरांस्मेरा
धरामेदुराम् ॥ रक्षन्तीनिजवल्लभंनवघनश्यामालिकेलिस्थली
प्रोन्मीलन्कुचकोरकाविजयतेप्राणाधिकाराधिका ॥ ४३ ॥ श्री
मत्कोटिमनोभवैर्विजयतेयत्रार्थसंवादिनी श्रीमद्भानवसन्तराम
विलसद्बक्राम्बुजामोहिनीम् ॥ श्रीवृन्दावनवल्लभाविजयते
राधासुधामञ्जरी ॥ ४४ ॥ कलाकुशलरङ्गिनीनटतियत्रराधा
नटी नयत्रमुरलीश्रुतिप्रियसखोभवेहागपि ॥ यदीहतरुपक्षिणा
मनुभवोस्तिसंग्राहकस्मरामि यमुनातटेरसिकवृन्दवृन्दावन
म् ॥ ४५ ॥ प्रथममिलितभीताह्वयितासास्वराशौप्रियतमभुजरा
धाव्यग्रहस्तौहसन्तौ ॥ अनमनमतिलीलागदगदोक्तेर्मदान्धौ
स्मरनिभृतनिकुञ्जौराधिकाकृष्णचन्द्रौ ॥ ४६ ॥ हतकनकसु
गौरस्निग्धमेघौघनीलच्छविभिरखिलवृन्दारण्यमार्गोव्रजन्तौ ॥
मृदुलनवदुकूलेनीलपीतेदधानौ स्मरनिभृतनिकुञ्जौराधिका
कृष्णचन्द्रौ ॥ ४७ ॥ नवललितवपुष्कौ नव्यलावण्यपुञ्जौ

नवरसचलचित्तौ नूतनप्रेमवृत्तौ ॥ नवनिधिवनलीलाकौतुके
 नातिलोलौस्मरनिभृतनिकुञ्जौराधिकाकृष्णचन्द्रौ ॥ ४८ ॥
 निखिलनिगमगूढौ नित्यमत्यन्तगूढौ प्रणतपरनिबद्धौ शृङ्खला
 बद्धचेश्ठी ॥ सुरतरतिमदान्धौ न्यस्तमिश्रौघकन्दौ स्मरनिभृत
 निकुञ्जौराधिकाकृष्णचन्द्रौ ॥ ४९ ॥ जघनलुलितवेणूधिस्फुर
 द्बर्हचूडौरुचिरकनकचूडाकङ्कणद्वन्द्वपाणी ॥ विलसदरुणरो
 चिः पीतकौशेयरम्यौ स्मरनिभृतनिकुञ्जौराधिकाकृष्णचन्द्रौ ॥
 ५० ॥ गहनसुरतलीलापाशसंस्विन्नगात्रौ दयितनिजसखीभि
 र्विद्यमानौ पटान्ते ॥ सुरतसुभुजवल्लीपीड्यमानौ चभूयः स्मर
 निभृतनिकुञ्जौराधिकाकृष्णचन्द्रौ ॥ ५१ ॥ विलुलितवरवे
 णीहारमालावतंसौ मृदुलमधुरहासोल्लासवक्त्रारविन्दौ ॥ अ
 तिरसमदनान्धौ चित्रकन्दर्पकेलीस्मरनिभृतनिकुञ्जौराधिका
 कृष्णचन्द्रौ ॥ ५२ ॥

इति श्रीराधाकृष्णप्रादुर्भावः संपूर्तिमगात् ॥

श्रीमते रामानुजाय नमः ॥

अथ श्रीनिम्बादित्यप्रकाशितः श्रीयुग्म
 तिलकमन्त्रः प्रारभ्यते ॥

ॐ श्रीराधिकायै स्वाहा ॥ ॐ क्लीं ॐ श्रीं ह्रीं क्लीं ॐ युगलाय
 राधाकृष्णाय नमः ॥ ॐ सर्वेश्वराय सर्वविघ्नविनाशनाय स्वाहा ॥

इति तिलकमन्त्रः ॥

अथ श्रीस्वधर्माबोधे श्रीयुगलतिलक मन्त्रःसंक्षेपतःप्रारभ्यते ॥

ॐ कंकेशवायकीर्त्यै नमोनमः ॥ अङ्गुलचत्वारिललाटे ॥ १ ॥
 ॐ नाञ्जारायणायकीर्त्यै नमोनमः ॥ अङ्गुलदशनाभौ ॥ २ ॥
 ॐ मांमाधवायतुष्ट्यै नमोनमः ॥ अङ्गुलाष्टहृदये ॥ ३ ॥ ॐ
 गोगोविन्दायतुष्ट्यै नमोनमः ॥ अङ्गुलचतुष्टयंकण्ठे ॥ ४ ॥
 ॐ विंविष्णवेधृत्यै नमोनमः ॥ अङ्गुलदशदक्षिणकुक्षौ ॥ ५ ॥
 ॐ मंमधुसूदनायशान्त्यै नमोनमः ॥ अङ्गुलअष्टदक्षिणेबाहौ ॥
 ६ ॥ ॐ त्रिंत्रिविक्रमायक्रियायै नमोनमः ॥ अङ्गुलचतुष्टयंद
 क्षिणकन्धरे ॥ ७ ॥ ॐ वां वामनायहृदयाय नमोनमः ॥ अङ्गु
 लदशवामकुक्षौ ॥ ८ ॥ ॐ श्रीं श्रीधरायमेधायै नमोनमः ॥
 अङ्गुलअष्टवामबाहौ ॥ ९ ॥ ॐ हंहृषीकेशायमायाविने नमो
 नमः ॥ अङ्गुलचतुष्टयंवामकन्धरे ॥ १० ॥ ॐ पद्मनाभायश्र
 द्धायै नमोनमः ॥ अङ्गुलचतुष्टयंपृष्ठे ॥ ११ ॥ ॐ दां दामोदराय
 लज्जायै नमोनमः ॥ अङ्गुलचतुष्टयंकट्याम् ॥ १२ ॥ तत्प्र
 ज्ञानतोयेन ॥ ॐ वासुदेवायश्रियै नमोनमः मूर्ध्नि ॥ ॐ क्लीं
 रासरसविलासिनौ श्रीराधाकृष्णौ स्वाहा ॥ इति मन्त्रेण द्वाद
 शतिलकमध्ये समासूक्ष्ममुक्ताकारंधारयेत् ॥

इति श्रीनिम्बादित्यप्रकाशितस्वधर्मोद्बोधोयुग्म
 तिलकमन्त्रः सम्पूर्तिमगात् ॥

श्रीकृष्णार्पणमस्तु ॥

श्रीमतेरामानुजाय नमः ॥

अथ श्रीऊर्ध्वपुण्ड्राणांनारायणादि नामद्वादशस्थानानिप्रारभ्यन्ते ॥

श्रीरङ्गेद्वारकायांच श्रीकूर्मेचतथास्थितः ॥ सिंहाद्रौचहि
माद्रौच प्रयागेतुलसीवने ॥ १ ॥ गृहीत्वामृत्तिकामभक्त्या वि
ष्णुपादजलैःसह ॥ गायत्रीमूलमन्त्राभ्यां त्रिवारमभिमन्त्र्य
च ॥ २ ॥ धृत्वापुण्ड्राणिचाङ्गेषु विष्णुसायुज्यमाप्नुयात् ॥
ललाटेकेशबंध्यायेन्नारायणमथोदरे ॥ ३ ॥ वक्षःस्थलेमाधव
श्च गोविन्दंकण्ठकूबरे ॥ विष्णुश्चदक्षिणेकुक्षौ बाहौचमधुसूद
नम् ॥ ४ ॥ त्रिविक्रमंकन्धरेतु वामनंवामपार्श्वके ॥ श्रीधरं
वामबाहौतु हृषीकेशंतुकन्धरे ॥ ५ ॥ पृष्ठेतुपद्मनाभःस्यात्त्रि
केदामोदरंन्यसेत् ॥ तत्प्रक्षालनतोयेन वासुदेवेतिमूर्धनि ॥
६ ॥ तत्तत्पुण्ड्राणितन्मूर्तिं ध्यात्वामन्त्रेणधारयेत् ॥ ७ ॥

इति श्रीऊर्ध्वपुण्ड्राणांनारायणादिनामद्वादशस्थाना
निसमाप्तिमगुः ॥

श्रीमतेरामानुजाय नमः ॥

अथ श्रीराधाकृपाकटाक्षस्तोत्रंप्रारभ्यते ॥

मुनीन्द्रवृन्दवन्दितोत्रिलोकशोकहारिणि प्रसन्नवक्त्रपङ्क
जेनिकुञ्जभूविलासिनि ॥ ब्रजेन्द्रभानुनन्दिनीब्रजेन्द्रसूनुसं
गते कदाकरिष्यसीहमांकृपाकटाक्षभाजनम् ॥ १ ॥ अशोक
वृक्षवल्लरीवितानमण्डपस्थिते प्रवालजालपल्लवप्रभारुणाङ्घ्रि
कोमले ॥ वराभयस्फुरत्करेप्रभूतसम्पदालयेकदाकरि० ॥ २ ॥
अनङ्गरङ्गमङ्गलप्रसङ्गभङ्गुरभुवा सविभ्रमंसंभ्रमं दृगन्तबाण
पातनैः ॥ निरन्तरं वशीकृतप्रतीतिनन्दनन्दने कदा० ॥ ३ ॥ त
डित्सुवर्णचम्पकप्रदीपगौरविग्रहे मुखप्रभापरास्तकोटिशारदे
न्दुमण्डले ॥ विचित्रचित्रसंचरच्चकोरशावलोचनेकदा० ॥ ४ ॥
मदोन्मदातियौवने प्रमोदमानमण्डिते प्रियानुरागरज्जिते
कलाविलासमण्डिते ॥ अनन्यधन्यकुञ्जराज्यकामकेलिको
विदे कदा० ॥ ५ ॥ विशेषहावभावधीरहीरहारभूषिते प्र
भूतशातकुम्भकुम्भकुम्भिकुम्भकस्तने ॥ प्रशस्तमन्दहासपूर्ण
कर्णसौख्यसागरे कदा० ॥ ६ ॥ मृणालबालवल्लरीतरङ्गरङ्ग
दोलते लताग्रलास्यलोललीनलोचनावलोकने ॥ ललल्लल
न्मिलन्मनोज्ञमुग्धमोहनाकृते कदा० ॥ ७ ॥ सुवर्णमालि
काञ्चिते त्रिरेखकण्ठकम्बुके त्रिसूत्रमङ्गलीगुणत्रिरत्नदूरदीधि
ते ॥ सलीलनीलकुन्तलेप्रसूनगुच्छगुम्फिते कदा० ॥
८ ॥ नितम्बबिम्बलम्बमानपुष्पमेखलागुणप्रसक्तरत्नकिङ्कि
णीकलापमध्यमञ्जुले ॥ करीन्द्रशुण्डदण्डकावराहसौभगो

रुके कदा० ॥ ६ ॥ अनेकमन्त्रनादमञ्जुनूपुराख्यशृङ्खले
 समाजराजहंसवंशानिकणातिगौरवे ॥ विलोलहेमवल्लरीविड
 म्बिचारुचक्रमे कदा० ॥ १० ॥ अनन्तकोटिविष्णुलोकन
 म्रपद्मजार्चिते हिमाद्रिजापुलोमजाविरञ्चिजावरप्रदे ॥ अ
 पारसिद्धिवृद्धिदिग्धसत्पदाङ्गुलीनखे कदा० ॥ ११ ॥ म
 खेश्वरीकृपेश्वरीस्वधेश्वरीसुरेश्वरी त्रिवेदभारतीश्वरीप्रमाण
 शासनेश्वरी ॥ रमेश्वरीक्षमेश्वरीप्रमोदकाननेश्वरीव्रजेश्वरीव्र
 जाधिपेश्वरीराधिकेनमोस्तुते कदा० ॥ १२ ॥ अमुंममाद्भुतं
 स्तवंनिशम्यभानुनन्दिनी करोतुसन्ततंजनंकृपाकटाक्षभाजन
 म् ॥ भवत्वमेवसन्ततन्त्रिरूपकर्मनाशनं भवत्वथव्रजेन्द्र
 सूनुमण्डलप्रवेशनम् ॥ १३ ॥ राकायाञ्चसिताष्टम्यांदश
 म्याञ्चविशुद्धधीः ॥ एकादश्यांत्रयोदश्यांयःपठेत्सशिवःस्वय
 म् ॥ १४ ॥ यंयंकामयतेकामं तन्तमाप्नोतिसाधकः ॥ राधाकृ
 पाकटाक्षेण भुक्त्वान्तेमोक्षमाप्नुयात् ॥ १५ ॥ ऊरुदम्नेनाभि
 दम्नेहृदम्नेकण्ठदधनके ॥ राधाकुण्डजलेस्थित्वा यःपठेत्साधक
 स्तुसः ॥ १६ ॥ तस्यसर्वार्थसिद्धिःस्याद्वाक्सिद्धिञ्चतथालभे
 त् ॥ ऐश्वर्यञ्चलभेतसाक्षाद्दृशापश्यन्तिराधिकाम् ॥ १७ ॥
 तेनसातत्क्षणादेवतुष्टादत्तेमहावरम् ॥ येनपश्यन्तिनेत्राभ्यांत
 त्प्रियंश्यामसुन्दरम् ॥ १८ ॥ नित्यलीलाप्रवेशञ्च ददातिश्री
 व्रजाधिपः ॥ अतःपरतरंप्राप्त्यै वैष्णवस्यनविद्यते ॥ १९ ॥

इति श्रीराधाकृपाकटाक्षस्तोत्रसम्पूर्तिमगात् ॥



श्रीमतेरामानुजाय नमः ॥

अथ श्रीआलवन्दारस्तोत्रंप्रारभ्यते ॥

स्वादयन्निहसर्वेषां त्रय्यन्तार्थसुदुर्ग्रहम् ॥ स्तोत्रयामास
योगीन्द्रस्तं वन्देयामुनाह्वयम् ॥ १ ॥ नमोनमोयामुनाय या
मुनाय नमोनमः ॥ नमोनमोयामुनाय यामुनाय नमोनमः ॥
२ ॥ नमोयामुनपादाब्जरेणुभिः पावितात्मने ॥ विदिताखिल
वेद्याय गुरवे विदितात्मने ॥ ३ ॥ नमोचिन्त्याद्भुताक्लिष्टज्ञा
नवैराग्यराशये ॥ नाथाय मुनये ऽगाधभगवद्भक्तिसिन्धवे ॥
४ ॥ तस्मै नमो मधुजिदङ्घ्रिसरोजतत्त्वज्ञानानुरागमहिमाति
शयान्तसीम्ने ॥ नाथाय नाथमुनये ऽत्र परत्र चापि नित्यं यदीय
चरणौ शरणं मदीयम् ॥ ५ ॥ भूयो नमो ऽपरिमिताच्युतभक्तित
त्त्वज्ञानामृताब्धिपरिवाहशुभैर्वचोभिः ॥ लोके ऽवतीर्णपरमा
र्थसमग्रभक्तियोगाय नाथमुनये यमिनां वराय ॥ ६ ॥ तत्त्वेन
यश्चिदचिदीश्वरतत्स्वभावभोगापवर्गतदुपायगतीरुदारः ॥
सन्दर्शयन्निरमिमीतपुराणरत्नं तस्मै नमो मुनिवराय पराशराय ॥
७ ॥ मातापितायुवतयस्तनयाविभूतिस्सर्वयदेवनियमेन मद
न्वयानाम् ॥ आद्यस्थनः कुलपतेर्बकुलाभिरामं श्रीमत्तदङ्घ्रि
युगलं प्रणमामि मूर्ध्ना ॥ ८ ॥ यन्मूर्ध्नि मे श्रुतिशिरस्सुचभातिय
स्मिन्नस्मन्मनोरथपथः सकलः समेति ॥ स्तोष्यामिनः कुलधनं
कुलदैवतं तत्पादारविन्दमरविन्दविलोचनस्य ॥ ९ ॥ तत्त्वेन
यस्य महिमाणं वशीकराण्डः शक्यो न मातुमपि सर्वपितामहा
द्यैः ॥ कर्तुं तदीयमहिमस्तुतिमुद्यताय मह्यं नमोस्तुकवये निरप

त्रपाय ॥ १० ॥ यद्वाश्रमावधियथामतिवाप्यशक्तः स्तौम्येवमे
 वखलुतेपिसदास्तुवन्तः ॥ वेदाश्चतुर्मुखमुखाश्चमहार्णवान्तः
 कोमञ्जतोरणुकुलाचलयोर्विशेषः ॥ ११ ॥ किंचैषशक्त्यति
 शयेननतेऽनुकम्प्यः स्तोतापितुःस्तुतिकृतेनपरिश्रमेण ॥ तत्र
 श्रमस्तुसुलभोमममन्दबुद्धेरित्युद्यमोयमुचितो मम चाब्जने
 त्र ॥ १२ ॥ नावेक्षसेयदिततोभुवनान्यमूनि नालंप्रभोभवितु
 मेवकुतःप्रवृत्तिः ॥ एवंनिसर्गसुहृदित्वयिसर्वजन्तोः स्वामिन्न
 चित्रमिदमाश्रितवत्सलत्वम् ॥ १३ ॥ स्वाभाविकानवधिकाति
 शयेशितृत्वं नारायणत्वयिनमृष्यतिवैदिकःकः ॥ ब्रह्माशिवः
 शतमुखःपरमःस्वराडित्येतेऽपि यस्यमहिमार्णवविप्रुषस्ते ॥
 १४ ॥ कःश्रीःश्रियःपरमसत्त्वसमाश्रयःकः कःपुण्डरीकनय
 नःपुरुषोत्तमःकः ॥ कस्यायुतायुतशतैककलांशकांशे विश्वंवि
 चित्रचिदचित्प्रविभागवृत्तम् ॥ १५ ॥ वेदापहारगुरुपातकदै
 त्यपीडाद्यापद्विमोचनमहिष्ठफलप्रदानैः ॥ कोन्यःप्रजाःपशुप
 तिःपरिपातिकस्य पादोदकेनसशिवःस्वशिरोधृतेन ॥ १६ ॥ क
 स्योदरेहरविरञ्चिमुखःप्रपञ्चःकोरक्षतीममजनिष्टचकस्यनाभेः॥
 क्रान्त्वानिर्गीर्यपुनरुद्भिरतित्वदन्यः कःकेनचैषपरवानितिश
 क्यशङ्कः ॥ १७ ॥ त्वांशीलरूपचरितैःपरमप्रकृष्टसत्त्वेनसा
 त्त्विकतयाप्रबलैश्चशास्त्रैः ॥ प्रख्यातदैवपरमार्थविदांमतैश्च नै
 वासुरप्रकृतयःप्रभवन्तिबोद्धुम् ॥ १८ ॥ उल्लङ्घितत्रिविधसीम
 समातिशायिसंभावनं तत्रपरिव्रटिमस्वभावम् ॥ मायाबलेन
 भवतापिनिगुह्यमानं पश्यन्तिकेचिदनिशंत्वदनन्यभावाः ॥
 १९ ॥ यदण्डमण्डान्तरगोचरञ्च यद्विशोत्तराण्यावरणानियानि

च ॥ गुणाःप्रधानंपुरुषःपरम्पदं परात्परंब्रह्मचतेविभूतयः ॥
 २० ॥ वशीवदःन्योगुणवानृजुःशुचिर्मृदुर्दयालुर्मधुरःस्थिरः
 समः ॥ कृतीकृतज्ञस्त्वमसिस्वभावतः समस्तकल्याणगुणा
 मृतोदधिः ॥ २१ ॥ उपर्युपर्यब्जभुवोपिपूरुषान् प्रकल्प्यतेये
 शतमित्यनुक्रमात् ॥ गिरस्त्वदेकैकगुणावधीप्सया सदास्थिता
 नोद्यमतोतिशेरते ॥ २२ ॥ त्वदाश्रितानांजगदुद्भवस्थितिप्र
 णाशसंसारविमोचनादयः ॥ भवन्तिलीलाविधयश्चवैदिका
 स्त्वदीयगम्भीरमनोनुसारिणः ॥ २३ ॥ नमोनमोवाङ्मनसा
 तिभूमये नमोनमोवाङ्मनसैकभूमये ॥ नमोनमोनन्तमहावि
 भूतये नमोनमोऽनन्तदयैकसिन्धवे ॥ २४ ॥ नधर्मनिष्ठोस्मि
 नचात्मवेदी नभक्तिमांस्त्वच्चरणारविन्दे ॥ अकिञ्चनोऽनन्य
 गतिःशरण्यस्त्वत्पादमूलंशरणंप्रपद्ये ॥ २५ ॥ ननिन्दितंकर्मतद
 स्तिलोकेसहस्रशोयन्नमयाव्यधायि ॥ सोहंविपाकावसरेमुकुन्द
 क्रन्दामिसंप्रेत्यगतस्तवाग्रे ॥ २६ ॥ निमज्जतो नन्तभवार्णवा
 न्तश्चिरायमेकूलमित्रासिलब्धः ॥ त्वयापिलब्धंभगवन्निदा
 नीमनुत्तमम्पात्रमिदंदयायाः ॥ २७ ॥ अभूतपूर्वममभावकिं
 वा सर्वसहेमेसहजंहिदुःखम् ॥ किंतुत्वदग्रेशरणागतानां परा
 भवोनाथनतेनुरूपः ॥ २८ ॥ निरासकस्यापिनतावदुत्सहे म
 हेशहातुंतवपादपङ्कजम् ॥ रुषानिरस्तोपिशिशुःस्तनंधयो न
 जातुमातुश्चरणौजिहासति ॥ २९ ॥ तवामृतस्यन्दिनिपाद
 पङ्कजे निवेशितात्माकथमन्यदिच्छति ॥ स्थितेरविन्देमकरन्द
 निर्भरे मधुव्रतोनेक्षुरसंहिवीक्षते ॥ ३० ॥ त्वदङ्घ्रिमुद्दिश्यकदा
 पिकेनचिद्यथा तथावापिसकृत्कृतोज्जलिः ॥ तदैवमुष्णात्यशु

भान्यशेषतः शुभानिपुष्पातिनजातुहीयते ॥ ३१ ॥ उदीर्ण
 संसारदवाशुशुक्षणिं क्षणेननिर्वाप्यपराञ्चनिर्वृतिम् ॥ प्रयच्छ
 तित्वच्चरणारुणाम्बुजद्वयानुरागामृतसिन्धुशीकरः ॥ ३२ ॥
 विलासविक्रान्तपरावरालयं नमस्यदार्तिक्षपणेकृतक्षणम् ॥
 धनंमदीयंतवपादपङ्कजं कदानुसाक्षात्करवाणिचक्षुषा ॥ ३३ ॥
 कदा पुनः शङ्खरथाङ्गकल्पकध्वजारविन्दाङ्कुशवज्रलाञ्छन
 म् ॥ त्रिविक्रमत्वच्चरणाम्बुजद्वयं मदीयमूर्ध्निनमलंकरिष्यति ॥
 ३४ ॥ विराजमानोज्ज्वलपीतवाससंस्मितातसीसूनसमामल
 च्छविम् ॥ निमग्ननाभितनुमध्यमुन्नतं विशालवक्षःस्थलशो
 भिलक्षणम् ॥ ३५ ॥ चकासतंज्याकिणकर्कशैःशुभैश्चतुर्भिरा
 जानुविलम्बिभिर्भुजैः ॥ प्रियावतंसोत्पलकर्णभूषणश्लथालका
 बन्धविमर्दशंसिभिः ॥ ३६ ॥ उदग्रपीनांसविलम्बिकुण्डलालका
 वलीबन्धुरकम्बुकन्धरम् ॥ मुखश्रियान्यकृतपूर्णनिर्मलामृतां
 शुबिम्बाम्बुरुहोज्ज्वलश्रियम् ॥ ३७ ॥ प्रबुद्धमुग्धाम्बुजचारु
 लोचनं सविभ्रमभ्रूलतमुज्ज्वलाधरम् ॥ शुचिस्मितंकोमलग
 ण्डमुन्नसंललाटपर्यन्तविलम्बितालकम् ॥ ३८ ॥ स्फुरत्कि
 रीटाङ्गदहारकण्टकामणीन्द्रकाञ्चीगुणनूपुरादिभिः ॥ रथाङ्ग
 शङ्खासिगदाधनुर्वरैर्लसत्तुलस्यावनमालयोज्ज्वलम् ॥ ३९ ॥
 चकर्त्तयस्याभवनंभुजान्तरं तवप्रियंधामयदीयजन्मभूः ॥ ज
 गत्समग्रंयदपाङ्गसंश्रयंयदर्थमम्भोधिरमन्थ्यबन्धिच ॥ ४० ॥
 स्ववैश्वरूपेणसदानुभूतयाप्यपूर्ववद्विस्मयमादधानया ॥ गुणे
 नरूपेणविलासचेष्टितैःसदातवैवोचितयातवश्रिया ॥ ४१ ॥
 तथासहासीनमनन्तभोगिनिप्रकृष्टविज्ञानबलैकधामनि ॥

फणामणिघ्रातमयूखमण्डलप्रकाशमानोदरदिव्यधामनि ॥
 ४२ ॥ निवासशय्यासनपादुकांशुकोपधानवर्षातपवारणादि
 भिः ॥ शरीरभेदैस्तत्रशेषतांगतैर्यथोचितंशेषइतीर्यतेजनैः ॥
 ४३ ॥ दासस्सखावाहनमासनंध्वजो यस्तेवितानंव्यजनंत्रयी
 मयः ॥ उपस्थितन्तेनपुरोगरुत्मता त्वदङ्घ्रिसम्मर्दकिणाङ्कशो
 भिना ॥ ४४ ॥ त्वदीयभुक्तोऽभिभूतशेषभोजिना त्वयानिसृष्टा
 त्मभरेणयद्यथा ॥ प्रियेणसेनापतिनानिवेदितं तथानुजानन्त
 मुदारवीक्षणैः ॥ ४५ ॥ हताखिलक्लेशलवैःस्वभावतः सदानु
 कूल्यैकरसैस्तवोचितैः ॥ गृहीततत्तत्परिचारसाधनैर्निषेव्य
 माणंसचिवैर्यथोचितम् ॥ ४६ ॥ अपूर्वनानारसभावनिर्भरप्र
 बुद्धयामुग्धविदग्धलीलया ॥ क्षणानुवर्त्तिस्तपरादिकालया प्र
 हर्षयन्तंमहिषीमहाभुजम् ॥ ४७ ॥ अचिन्त्यदिव्याद्भुतनि
 त्ययौवनं स्वभावलावण्यमयामृतोदधिम् ॥ श्रियःश्रियंभक्त
 जनैकजीवितं समर्थमापत्सखमर्थिकल्पकम् ॥ ४८ ॥ भवन्त
 मेवानुचरन्निरन्तरं प्रशान्तनिशेषमनोरथान्तरः ॥ कदाहमै
 कान्तिकनित्यकिङ्करः प्रहर्षयिष्यामिसनाथजीवितम् ॥ ४९ ॥
 धिगशुचिमविनीतं निर्दयंमामलज्जं परमपुरुषयोऽहं योगिव
 र्याग्रगण्यैः ॥ विधिशिवसनकाद्यैर्ध्यातुमत्यन्तदूरं तवपरिज
 नभावं कामयेकामवृत्तः ॥ ५० ॥ अपराधसहस्रभाजनं पति
 तंभीमभवाणवोदरे ॥ अगतिंशरणागतंहरे कृपयाकेवलमात्म
 सात्कुरु ॥ ५१ ॥ अत्रिवेकघनान्धादिङ्मुखे बहुधासन्ततदुःख
 वर्षिणि ॥ भगवन्भवदुर्दिने पथःस्खलितंमामवलोकयाच्युत ॥
 ५२ ॥ नमृषापरमार्थमेवमे शृणुविज्ञापनमेकमग्रतः ॥ यदिमे

नदयिष्यसेततो दयनीयस्तवनाथदुर्लभः ॥ ५३ ॥ तदहंतव
 दृतेननाथवान्मदृतेत्वंदयनीयवान्नच ॥ विधिनिर्मितमेतदन्व
 यं भगवन्पालयमास्मजीहपः ॥ ५४ ॥ वपुरादिषुयोपिकोपिवा
 गुणतोऽसानियथातथाविधिः ॥ तदहंतवपादपद्मयोरहमद्यै
 वमयासमर्पितः ॥ ५५ ॥ ममनाथयदस्तियोस्म्यहं सकलंत
 द्धितवैवमाधव ॥ नियतस्वमितिप्रबुद्धधीरथवाकिन्नुसमर्प
 यामिते ॥ ५६ ॥ अवबोधितवानिमांयथा मयिनित्यांभवदीय
 तांस्वयम् ॥ कृपयैवमनन्यभोग्यतां भगवन्भक्तिमपिप्रयच्छ
 मे ॥ ५७ ॥ तवदास्यसुखैकसङ्गिनां भवनेष्वस्त्वपिकीटजन्म
 चतुर्मुखात्मना ॥ ५८ ॥ सकृत्तवदाकारविलोकनाशया तृणी
 कृतानुत्तमभुक्तिमुक्तिभिः ॥ महात्मभिर्मामवलोकयतान्नय
 क्षणेपितेयद्विरहोतिदुस्सहः ॥ ५९ ॥ नदेहंनप्राणान्नचसुखम
 शेषाभिलषितन्नचात्मानं नान्यत्किमपितवशेषत्वविभवात् ॥
 बहिर्भूतंनाथक्षणमपिसहेयातु शतधाविनाशंतत्सत्यं मधुमथ
 नविज्ञापनमिदम् ॥ ६० ॥ दुरन्तस्थानादेरपरिहरणीयस्यमह
 तो विहीनाचारोहं नृपशुरशुभस्यास्पदमपि ॥ दयासिन्धोब
 न्धो निरवधिकवात्सल्यजलधे तवस्मारंस्मारं गुणगणमिती
 च्छामिगतभीः ॥ ६१ ॥ अनिच्छन्नप्येवं यदिपुनरपीच्छन्निव
 रजस्तमश्छन्नच्छद्मस्तुतिवचनभङ्गीमरचयम् ॥ तथापीत्थंरू
 पं वचनमवलम्बयापिकृपया त्वमेवैवंभूतं धरणिधरमेशिक्षय
 मनः ॥ ६२ ॥ पितात्वंमातात्वं दयिततनयस्त्वंप्रियसुहृत्त्वमेव
 त्वंमित्रं गुरुरपिगतिश्चासिजगताम् ॥ त्वदीयस्त्वद्भृत्यस्तव
 परिजनस्त्वद्गतिरहंप्रपन्नश्चैवंसत्यहमपितवैवास्मिहिभरः ॥ ६३ ॥

जनित्वाहं वंशे महति जगतिख्यातयशसां शुचीनां युक्तानां
 गुणपुरुषतत्त्वस्थितिविदाम् ॥ निसर्गादेवत्वच्चरणकमलै
 कान्तमनसामधोधःपापात्मा शरणदनिमज्जामि तमसि ॥
 ६४ ॥ अमर्यादःक्षुद्रश्चलमतिरसूयाप्रसवभूः कृतघ्नोदुर्माणी
 स्मरपरवशोवज्जनपरः ॥ नृशंसःपापिष्ठःकथमहमितो दुःखज
 लधेरपारादुत्तीर्णस्तवपरिचरेयंचरणयोः ॥ ६५ ॥ रघुवरयद
 भूत्वं तादृशोवायसस्य प्रणतइतिदयालुर्यस्यचैद्यस्यकृष्णः॥प्र
 तिभवमपरार्द्धमुग्धसायुज्यदोभूर्वदक्लिमपदमागस्तस्य तेऽस्ति
 क्षमायाः ॥ ६६ ॥ ननुप्रपन्नस्सकृदेवनाथ तवाहमस्मी
 तिचयाचमानः ॥ तवानुकम्प्यःस्मरतःप्रतिज्ञां मदेकवज्ज्यैकि
 मिदं व्रतन्ते ॥ ६७ ॥ अकृत्रिमत्वच्चरणारविन्दप्रेमप्रकर्षावधि
 मात्मवन्तम् ॥ पितामहं नाथमुनिं विलोक्य प्रसीदमद्वृत्तमाचि
 न्तयित्वा ॥ ६८ ॥ यत्पादास्भोरुहध्यानविध्वस्ताशेषकल्म
 षः ॥ वस्तुतामुपयातोहं यामुनेयं नमामितम् ॥ ६९ ॥
 इति श्रीयामुनाचार्यकृतं श्रीआलबन्दारस्तोत्रं संपूर्णम् ॥

श्रीमते रामानुजाय नमः ॥

अथ विष्णुसूक्तप्रारभ्यते ॥

युज्जते मन उत युज्जते धियो विप्रास्त्रिप्रस्य बृहतो विपश्चि
 तो विव्रोत्रादधेव्युना विवदेक इन्महीदेवस्य सवितुः परिष्टु
 तिः स्वाहा ॥ १ ॥ इदं विष्णुर्विचक्रमेत्रे धानिदधेपदं समूढमस्य
 पाथं सुरे स्वाहा ॥ २ ॥ इरावती धेनुमती हि भूतधंसूयबसिनीम

नवेदशस्या ॥ व्यस्कब्भनारोदसी विष्णवेतेदाधर्थपृथिवीम
 भितोमयूखैः स्वाहा ॥ ३ ॥ वेदश्रुतौदेवेष्वघोषतम्प्राचीप्रेत
 मध्वरंकल्पयन्ती ऊर्ध्वयज्ञन्नयतम्माजिह्वरतमस्वङ्गोष्टमावद
 तन्देवी दुर्ये आयुर्मानिर्वीदिष्टम्प्रजाम्मानिर्वीदिष्टमत्ररमे
 थास्वर्षमन्पृथिव्याः ॥ ४ ॥ विष्णोर्नुकंवीर्याणि प्रवोचं
 यः पार्थिवानि त्रिममेरजाऽसियो अस्कभायदुत्तरऽसधस्थं वि
 चक्रमाणस्त्रेधोरुगायो विष्णवेत्वा ॥ ५ ॥ दिवोवा विष्णोऽउत
 वापृथिव्यामहोवा विष्णोऽउरौरन्तरिक्षात उभाहिहस्तावसुना
 पृणस्वा प्रयच्छदक्षिणादौतसव्या विष्णवेत्वा ॥ ६ ॥ प्रतद्विष्णुः
 स्तवते वीर्येणमृगौनभीमः कुचरोगिरिष्ठाः यस्योरुषु त्रिषु वि
 क्रमणेष्वधिक्षियन्ति भुवनानि विश्वा ॥ ७ ॥ विष्णोरराटमसि
 विष्णोः शनप्रेस्थो विष्णोः सूरसि विष्णोर्ध्रुवोसि वैष्णवमसि वि
 ष्णवेत्वा ॥ ८ ॥ देवस्यत्वासवितुः प्रसवेद्विनोर्बाहुभ्यां पूष्णो
 हस्ताभ्यां आददेनार्यसीदमहर्क्षसाङ्ग्रीवा अपिकृन्तामिबृ
 हन्नसि बृहद्रवा बृहतीमीन्घयवाचं वद ॥ ९ ॥ विष्णोः कर्माणि
 पश्यत यतो व्रतानि पश्यसे इन्द्रस्य युज्यस्सखा ॥ १० ॥ तद्वि
 ष्णोः परमपदं सदा पश्यन्ति सूरयः दिवी वन्वक्षुरा ततम् ११ ॥

इति श्रीविष्णुसूक्तं समाप्तम् ॥

श्रीमते रामानुजाय नमः ॥

अथ भूसूक्तंप्रारभ्यते ॥

ॐ भूमिर्भूम्नाद्यौर्वर्णान्तरिक्षं महित्वा उपस्थेतेद्यधिते
अग्निमन्नादोअन्नाद्यायादाधे आयगौःपृश्निःकमीदसदन्मात
रम्पुरः पितरञ्चप्रयन्त्स्वः अन्तश्चरतिरोचनास्य प्राणाणादपा
नतीव्यस्यन्महिषोदिवमयत्वाकृधपरोवपामन्युः नायतवर्त्या
सुकल्पमग्ने सत्त्वापुनस्तो दीपयामसियत्तेमन्युपरोत्पस्यपृथ्वी
मनुदध्वसे आदित्याविश्वेतदेवा वसवश्चसमाभरन्मेदिनीदेवी
वसुन्धरास्यादवसुदादेवी वासवीब्रह्मवर्चसः पितॄणांश्रोत्रंचक्षु
र्मनः देवीहिरण्यगर्भिणीदेवी प्रसोवरोसदने सत्यायनेसीदास
मुद्रवती सावित्रीहनोदेवी मह्यगी महाधरणी महाव्यधीष्टाशृङ्गे
शृङ्गेयज्ञेयज्ञे विभीषिणीइन्द्रपत्नी व्यापिनीसुरसरविहावायुम
ती जलशयनी स्वयन्धाराजासत्याधौपरी मेदिनी सोपरिधत्तं
गायाविष्णुपत्नीमहीदेवीं माधवींमाधवप्रियां लक्ष्मींप्रियसखी
न्देवीं नमाम्यभ्युतवल्लभां ॐधनुर्धरायविद्महे सर्वसिद्धिचधी
महीतन्नोधराः प्रचोदयात् हरिःॐतत्संयोरावृणीमहेगातुंय
ज्ञायागातुयज्ञे पतयेदेवी स्वस्तिरस्तुनः स्वस्तिर्मानुषेभ्यः ऊर्ध्वं
जिगातुभेषजं शन्नोअस्तुद्विपदेशंचतुष्पादे ॐशान्तिः शान्तिः
शान्तिः शुभशान्तिर्भवतुहरिः ॐम् ॥

इति श्रीभूसूक्तंसम्पूर्णम् ॥

श्रीमते रामानुजाय नमः ॥

श्रीगोपिकागीतंप्रारभ्यते ॥

जयतितेऽधिकं जन्मना व्रजः श्रयत इन्दिराशश्वदत्र हि ॥ द
यितदृश्यतां दिक्षु तावकास्त्वयि धृताः सवस्त्वां विचिन्वते ॥ १ ॥
शरदुदाशये साधु जातसत्सरसि जोदरश्रीमुषादृशा ॥ सुरत
नाथतेऽशुल्कदासिका वरदनिधनतो नेह किं वधः ॥ २ ॥ विष
जलाप्यया दद्याल राक्षसाद्वर्षमारुताद्वैद्युतानलात् ॥ वृषमया
त्मजाद्विश्वतोभयादृषभ ते वयं रक्षिता मुहुः ॥ ३ ॥ नखलुगो
पिकानन्दनो भवानखिलदेहिनामन्तरात्मदृक् ॥ विखनसा
ऽर्थितो विश्वगुप्तये सख उदेयिवान् सात्वतां कुले ॥ ४ ॥ विर
चिताभयं वृष्णिधुर्यते चरणमीयुषां संसृतेर्भयात् ॥ करसरोरु
हं कान्तकामदं शिरसि धेहि नः श्रीकरग्रहम् ॥ ५ ॥ व्रजजना
र्तिहन्वीरयोषितां निजजनस्मयध्वंसनस्मित ॥ भजसखे भव
त्किङ्करीस्मनो जलरुहाननं चारु दर्शय ॥ ६ ॥ प्रणतदेहिनां
पापकर्शनं तृणचरानुगं श्रीनिकेतनम् ॥ फणिफणार्पितं ते पदा
म्बुजं कृणुकुचेषु नः कृन्धिहृच्छ्रयम् ॥ ७ ॥ मधुरयागिरा बल्गु
वाक्यया बुधमनोज्ञया पुष्करेक्षण ॥ विधिकरीरिमा वीरमुह्य
तीरधरशीधुनाऽऽप्याययस्वनः ॥ ८ ॥ तव कथाऽमृतं तप्तजी
वनं कविभिरीडितं कल्मषापहम् ॥ श्रवणमङ्गलं श्रीमदाततं
भुवि गृणन्ति ते भूरिदाजनाः ॥ ९ ॥ प्रहसितं प्रियप्रेमवीक्षणं
विहरणञ्च ते ध्यानमङ्गलम् ॥ रहसि संविदो याहदिस्पृशः कुह
कनो मनः क्षोभयन्ति हि ॥ १० ॥ चलसियद्ब्रजाचारयन्पशू
न्नलिनसुन्दरं नाथते पदम् ॥ शिलतृणाङ्कुरैः सीदतीति नः

कलिलतामनः कान्तगच्छति ॥ ११ ॥ दिनपरिक्षये नीलकुन्तलै
 र्वनरुहाननं बिभ्रदावृतम् ॥ घनरजस्वलंदर्शयन्मुहुर्मनसिनः
 स्मरंवीर्यच्छसि ॥ १२ ॥ प्रणतकामदं पद्मजार्चितं धरणिम
 एडनं ध्येयमापदि ॥ चरणपङ्कजं शान्तमञ्चते रमणनःस्तनेष्व
 र्पयाऽऽधिहन् ॥ १३ ॥ सुरतवर्धनं शोकनाशनं स्वरितवेणुना
 सुष्ठुचुम्बितम् ॥ इतररागविस्मारणं नृणां वितरवीरनस्तेऽधरा
 मृतम् ॥ १४ ॥ अटतियद्भवानह्निकाननं त्रुटिर्युगायते त्वाम
 पश्यताम् ॥ कुटिलकुन्तलं श्रीमुखञ्चते जडउदीक्षतां पक्ष्मकृ
 द्दृशाम् ॥ १५ ॥ पतिसुतान्वयभ्रातृबान्धवानतिविलङ्घ्यते
 ऽन्त्यच्युतागताः ॥ गतिविदस्तवोद्गीतमोहिताः कितवयोषितः
 कस्त्यजेन्निशि ॥ १६ ॥ रहसिसंविदं हृच्छ्रयोदयं प्रहसितान
 नं प्रेमवीक्षणम् ॥ बृहदुरःश्रियोवीक्ष्यधमते मुहुरतिस्पृहामुह्य
 तेमनः ॥ १७ ॥ ब्रजवनौकसां व्यक्तिरङ्गते वृजिनहन्त्र्यलं वि
 श्वमङ्गलम् ॥ त्यजमनावचनस्त्वत्स्पृहात्मनां स्वजनहृद्भुजां
 यन्निषूदनम् ॥ १८ ॥ यत्नेसुजातचरणाम्बुरुहस्तनेषु भीताः
 शनैःप्रियदधीमहिकर्कशेषु ॥ तेनाटवीमटसितद्वयथतेनकिं
 स्वित्कूर्पादिभिर्भ्रमतिधीर्भवदायुषानः ॥ १९ ॥ श्रीराधार्षणमस्तु ॥
 इति श्रीगोपिकागीतंसम्पूर्णम् ॥

श्रीमतेरामानुजाय नमः ॥

अथ चतुःश्लोकीभागवतप्रारम्भः ॥

श्रीभगवानुवाच ॥ ज्ञं नंपरमगुह्यं मे यद्विज्ञानसमन्वितम् ॥
 सरहस्यंतदङ्गञ्च गृहाण गदितं मया ॥ १ ॥ यावानहं यथाभावो
 यद्रूपगुणकर्मकः ॥ तथैव तत्त्वं विज्ञानमस्तु ते मदनुग्रहात् ॥
 २ ॥ अहमेवासमेवाग्रे नान्यद्यत्सदसत्परम् ॥ पश्चादहं यदेतच्च
 यो वा शिष्येत सोऽस्म्यहम् ॥ ३ ॥ ऋतेऽर्थं यत्प्रतीयेत न प्रतीयेत
 चात्मनि ॥ तद्विद्यादात्मनो मायां यथाभासो यथा तमः ॥ ४ ॥
 यथामहान्तिभूतानि भूतेषूच्चावचेष्वनु ॥ प्रविष्टान्यप्रविष्टानि
 तथा तेषु न तेष्वहम् ॥ ५ ॥ एतावदेव जिज्ञास्यं तत्त्वं जिज्ञासुनात्म
 नः ॥ अन्वयव्यतिरेकाभ्यां यत्स्यात्सर्वत्र सर्वदा ॥ ६ ॥ एतन्म
 तं ममातिष्ठ परमेण समाधिना ॥ भवान्कल्पविकल्पेषु न विमु
 ह्यति कर्हिचित् ॥ ७ ॥

इति श्रीभागवते महापुराणे ऽष्टादशसाहस्र्यां संहितायां त्रैया
 सिक्र्यां द्वितीयस्कन्धे भगवद्ब्रह्मसंवादे
 चतुःश्लोकीभागवतं सम्पूर्णम् ॥
 श्रीराधाकृष्णार्पणमस्तु ॥

श्रीमतेरामानुजाय नमः ॥

अथ सप्तश्लोकीगीता प्रारभ्यते ॥

ओमित्येकाक्षरं ब्रह्म व्याहरन्मामनुस्मरन् ॥ यः प्रयातित्य
जन्देहं स याति परमाङ्गतिम् ॥ १ ॥ स्थाने हृषीकेश तव प्रकीर्त्या
जगत्प्रहृष्यत्यनुरज्यते च ॥ रक्षांसि भीतानि दिशो द्रवन्ति सर्वे
नमस्यन्ति च सिद्धसङ्घाः ॥ २ ॥ सर्वतः पाणिपादन्तः सर्वतोऽक्षि
शिरोमुखम् ॥ सर्वतः श्रुतिमल्लोके सर्वमावृत्य तिष्ठति ॥ ३ ॥
कविं पुराणमनुशासितारमणोरणीयां समनुस्मरेद्यः ॥ सर्वस्य
धातारमचिन्त्यरूपमादित्यवर्णितमसः परस्तात् ॥ ४ ॥ ऊर्ध्व
मूलमधश्शाखमश्वत्थं प्रादुरव्ययम् ॥ छन्दांसि यस्य पर्णानि
यस्तं वेद स वेदवित् ॥ ५ ॥ सर्वस्य चाहं हृदि सन्निविष्टो मत्तः स्मृ
तिर्ज्ञानमपोहनञ्च ॥ वेदैश्च सर्वैरहमेव वेद्यो वेदान्तकृद्वेदविदे
व चाहम् ॥ ६ ॥ मन्मना भव मद्भक्तो मद्याजीमानमस्कुरु ॥
मामेवैष्यसि युक्तवैवमात्मानं मत्परायणः ॥ ७ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे सप्तश्लोकीगीता सम्पूर्णा ।

श्रीराधाकृष्णार्पणमस्तु ॥

श्रीमतेरामानुजाय नमः ॥

अथ श्रीरङ्गनाथपञ्चकस्तोत्रमारभ्यते ॥

कदाहंकावेरीतटपरिसरेरङ्गनगरे शयानं भोगीन्द्रेशतमख
मणिश्यामलरुचिम् ॥ उपासीनःकोशन्मधुमथननारायण
हरेमुरारेगोविन्देत्यनिशमनुनेष्यामिदिवसान् ॥ १ ॥ कदाहं
कावेरीविमलसालिलेव्रीतकलुषो भवेयंतत्तीरेश्रममुषिवसेयंघन
वने ॥ कदावातत्पुण्येमहतिपुलिनेमङ्गलगुणं भजेयंरङ्गेशंकम
लनयनंशेषशयनम् ॥ २ ॥ पूगीकण्ठद्वयससरसस्निग्धनीरो
पकण्ठामाविर्मोदास्तिमितिशकुनानूदितब्रह्मघोषाम् ॥ मार्गेमा
र्गेपथिकनिवहैरुध्यमानापवर्गा पश्येयंतांपुनरपिपुरींश्रीमतींर
ङ्गधाम्नः ॥ ३ ॥ कस्तूरीकलितोर्द्ध्वपुण्ड्रतिलकं कर्णान्तलोले
क्षणं मुग्धस्मेरमनोहराधरदलमुक्ताकिरीटोज्ज्वलम् ॥ पश्य
न्मानसपश्यतोहरतरंपर्यायपङ्केरुहं श्रीरङ्गाधिपतेःकदानुवद
नंसेवेयभूयोप्यहम् ॥ ४ ॥ नजातुपीतामृतमूर्च्छितानां नाकौ
कसांनन्दनवाटिकासु ॥ रङ्गेश्वरत्वत्पुरमाश्रितानां रथ्यासुना
मन्यतमोभवेयम् ॥ ५ ॥

इति श्रीरङ्गनाथपञ्चकस्तोत्रसम्पूर्णम् ॥

श्रीराधाकृष्णार्पणमस्तु ॥

(३५)

श्रीमतेरामानुजाय नमः ॥

ऊर्ध्वपुण्ड्रमन्त्रः	श्रीचूर्णमन्त्रः	स्थानानि	नं०	अं० प्र०
ॐ केशवाय नमः	श्रियै नमः	ललाटे	१	४
ॐ नारायणाय नमः	अमृतोद्भवाय नमः	उदरे	२	१०
ॐ माधवाय नमः	कमलायै नमः	वक्षस्थले	३	८
ॐ गोविन्दाय नमः	चन्द्रलोदर्यै नमः	कण्ठे	४	४
ॐ विष्णवे नमः	विष्णुपत्न्यै नमः	दक्षिणपार्श्वे	५	१०
ॐ मधुसूदनाय नमः	वैष्णव्यै नमः	दक्षिणबाहौ	६	८
ॐ त्रिविक्रमाय नमः	वरारोहायै नमः	दक्षिणकण्ठे	७	४
ॐ वामनाय नमः	हरिवल्लभायै नमः	वामपार्श्वे	८	१०
ॐ श्रीधराय नमः	शार्ङ्गिण्यै नमः	वामबाहौ	९	८
ॐ हृषीकेशाय नमः	देवदेविकायै नमः	वामकण्ठे	१०	४
ॐ पद्मनाभाय नमः	सुरसुन्दर्यै नमः	पृष्ठे	११	४
ॐ दामोदराय नमः	महालक्ष्म्यै नमः	कण्ठपृष्ठे	१२	४

इति श्री १२ ऊर्ध्वपुण्ड्रमन्त्राः सम्पूर्णतामगुः ॥

श्रीराधाकृष्णार्पणमस्तु ॥

श्रीश्री १०८ श्रीवंशीधरजी कृपाकाङ्क्षी आपका

देवनायक जगराउँनिवासी

ज्येष्ठ० प्र० १५ सं० १९६४

(१३)

॥ श्रीगणेशाय नमः ॥

संस्कृत

पत्र

विषय

संख्या

दिनांक

४

४

सिद्धि

संख्या

दिनांक

५

५

सिद्धि

संख्या

६

६

७

७

८

८

९

९

१०

१०

११

११

१२

१२

१३

१३

१४

१४

१५

१५



॥ श्रीगणेशाय नमः ॥

॥ श्रीगणेशाय नमः ॥

॥ श्रीगणेशाय नमः ॥

॥ श्रीगणेशाय नमः ॥

॥ श्रीगणेशाय नमः ॥

इतिहास

देवीभागवत भाषा क्री० ३) पु०

इसका उत्था पण्डित महेशदत्त सुकुलने किया है—इसमें मुख्य करके श्रीदेवीजी के पाठ आदिक का विस्तार और सर्व प्रकारकी शक्तियों का कथन और उनके अवतार, मन्त्र, तन्त्र, यन्त्र, कवच, कीलक, अर्गला, पूजा, स्तोत्र, माहात्म्य, सदाचार, प्रातःकृत्य, रुद्राक्षमहिमा, गायत्री और देवियों के पुरश्चरण का वर्णन, सन्ध्योपासन, ब्रह्मयज्ञादि असंख्य तंत्र मन्त्ररूप विषय हैं भाषा ऐसी स्पष्ट है कि साधारण लोग भी समझ सकते हैं ॥

लिङ्गपुराण क्री० ॥३॥

इसका उत्था छापेखाने के बहुत खर्च से जयपुरनिवासी पण्डित दुर्गाप्रसादजी ने भाषा में किया है—जिसमें अनेक प्रकार के इतिहास सूर्यवंश, चन्द्रवंशका वर्णन, ग्रह, नक्षत्र, भूगोल और खगोल का कथन, देव, दानव, गन्धर्व, यक्ष, राक्षस और नागादिकी उत्पत्ति इत्यादि बहुतसी कथायें हैं ॥

विष्णुपुराण भाषा वार्तिक क्री० ॥३॥ पु०

इसका पण्डित महेशदत्त सुकुल ने भाषान्तर किया है जिसमें जगदुत्पत्ति, स्थिति, पालन, ध्रुव, पृथु आदि राजाओं की कथा, भूगोल, खगोल वर्णन, धर्मशास्त्र, मन्वन्तर कथा, सूर्य और सोमवंशी राजाओं का कथन इत्यादि बहुतसी कथायें संयुक्त हैं ॥